

श्रीमती रचना पाटिल, भा0प्र0से0, जिला पदाधिकारी, मुंगेर की अध्यक्षता में दिनांक 01.03.2021 को विडियो कॉन्फ्रेंसिंग के माध्यम से जिलास्तरीय राजस्व से संबंधित अंचल अधिकारियों की समीक्षात्मक बैठक की कार्यवाही :-

1. उपस्थिति- यथा पंजी के अनुसार।

सर्वप्रथम बैठक में सभी अंचलाधिकारी मुंगेर जिला, सभी भूमि सुधार उप समाहर्ता, मुंगेर जिला एवं प्रभारी अंचल निरीक्षक/राजस्व कर्मचारी मुंगेर जिला विडियो कॉन्फ्रेंसिंग के माध्यम से उपस्थित हुए। तत्पश्चात् बैठक की कार्यवाही प्रारम्भ की गई।

2. ऑनलाईन एवं ऑफलाईन लगान वसूली -

मुंगेर जिला अन्तर्गत ऑनलाईन/ऑफलाईन से संबंधित वित्तीय वर्ष 2020-21 में निर्धारित लक्ष्य 8,25,00,000 रु0 है। अंचल अधिकारी द्वारा ऑफलाईन तथा ऑनलाईन वसूली का अद्यतन प्रतिवेदन अंचलवार निम्नवत बताया गया। संग्रामपुर अंचल का लक्ष्य 51,73,986 रुपये है जिसके विरुद्ध 26,20,299 रु0 लगान की वसूली की गई है, जिसका 50.64% है। इसी प्रकार मुंगेर सदर का लक्ष्य 1,40,64,078 रु0 है जिसके विरुद्ध 42,76,690 रु0 लगान की वसूली की गई है, जिसका 30.40% है। जमालपुर अंचल का लक्ष्य 49,02,937 रु0 है जिसके विरुद्ध 24,91,660 रु0 लगान की वसूली की गई है जिसका 50.81% है। धरहरा अंचल का लक्ष्य 1,66,84,126 रु0 है जिसके विरुद्ध 12,59,670 रु0 लगान की वसूली की गई है, जिसका 7.55% है। बरियारपुर अंचल का लक्ष्य 97,18,028 रु0 है जिसके विरुद्ध 24,54,925 रु0 लगान की वसूली की गई है, जिसका 25.26% है। हवेली खड़गपुर अंचल का लक्ष्य 1,81,69,024 रु0 है जिसके विरुद्ध 19,06,883 रु0 लगान की वसूली की गई है, जिसका 10.49% है। टेटियाबम्बर अंचल का लक्ष्य 59,62,476 है जिसके विरुद्ध 16,04,550 रु0 लगान की वसूली की गई है, जिसका 26.91% है। अंचल तारापुर का लक्ष्य 42,61,677 रु0 है जिसके विरुद्ध 17,84,130 रु0 लगान की वसूली की गई है जिसका 41.86% है। तथा असरगंज अंचल का लक्ष्य 35,63,668 रु0 है जिसके विरुद्ध 23,93,668 रु0 लगान की वसूली की गई है जिसका 67.16% है। सभी अंचलों का लक्ष्य के अनुरूप लगान वसूली नहीं है। इस संदर्भ में सभी अंचलाधिकारी को निदेशित किया गया कि वित्तीय वर्ष 2020-21 की समाप्ति के कगार पर है इसे देखते हुए लगान की वसूली शतप्रतिशत करना सुनिश्चित किया जाय।

➤ बैठक में ही सभी अंचलाधिकारी को निदेशित किया गया कि ऑफलाईन लगान की वसूली विभागीय निदेश के आलोक में 31 मार्च तक ही किया जाना है। इस आलोक में जिस अंचल अधिकारी के पास नाजीर रसीद अंचल में उपलब्ध नहीं है तो वे जिला राजस्व शाखा, मुंगेर में नाजीर रसीद के लिए यधियाचना उपलब्ध करायेगे। 31 मार्च 2021 की समाप्ति में लगभग एक माह बच रहा है ऐसी स्थिति में बड़े बकायेदारों से लगान वसूलकर राजस्व की वृद्धि कराने की दिशा में यथोचित कार्यवाही करना सुनिश्चित करेंगे तथा सभी अंचल अधिकारी को यह भी निदेशित किया गया कि अपने अपने अंचल अन्तर्गत अधीनस्थ कर्मचारियों का हल्कावार ऑनलाईन एवं ऑफलाईन लगान वसूली का डाटा Revenue Group के Whatsapp पर प्रत्येक दिन अपलोड करेंगे।

(अनुपालन -सभी अंचल अधिकारी, मुंगेर जिला)

3. ऑनलाईन दाखिल खारिज -

ऑनलाईन दाखिल खारिज के समीक्षा के क्रम में पाय गया कि मुंगेर जिला सदर अंचल अन्तर्गत आवेदिका पूजा कुमारी का ऑनलाईन दाखिल खारिज से संबंधित वाद 71 दिनों से एवं मो0 जियाउद्दीन का मामला अंचल अधिकारी, सदर मुंगेर के स्तर से 65 दिनों से एवं मो0 कलाम का मामला 64 दिनों से लंबित है। इसी प्रकार अंचल जमालपुर में आवेदक बासुदेव साहु का 71 दिनों से तथा नीतु कुमारी का 64 दिनों से अंचल अधिकारी, जमालपुर के स्तर पर मामला लंबित है, आवेदक वासुदेव साह सेवायत शिवजी वो पार्वती का मामला 64 दिनों से राजस्व कर्मचारी, श्री अखिलेश्वर प्रसाद यादव के पास हल्का सं0 08 में लंबित है। अंचल कार्यालय धरहरा में आवेदिका दुर्गा देवी का 69 दिनों एवं तनकी देवी का 68 दिनों से अंचलाधिकारी धरहरा के स्तर पर लंबित है। अंचल कार्यालय हवेली खड़गपुर में आवेदक जनार्दन प्र0 सिंह का 71, राज कुमार विन्द का 70 दिनों एवं संताष साव का मामला 70 दिनों से मामला लंबित है तथा आवेदक मिथलेश विन्द एवं उमेश कुमार विन्द का मामला 69, सुरेश पंडित का मामला 65 दिनों से राजस्व कर्मचारी, श्री ओम प्रकाश प्रसाद के स्तर से लंबित है। अंचल कार्यालय तारापुर में नगमा खातुन का 84 दिन एवं लक्ष्मण यादव का 69 दिनों से लंबित है। इस संदर्भ में संबंधित अंचल अधिकारी को

निदेशित किया गया कि अबिलम्ब ऑनलाईन दाखिल खारिज से संबंधित मामलों का निष्पादन त्वरित गति से करना सुनिश्चित करेंगे।

(अनुपालन - सभी अंचल अधिकारी, मुंगेर जिला)

4. परिमार्जन -

परिमार्जन से संबंधित प्रतिवेदन का बैठक में समीक्षा की गई। समीक्षोपरान्त पाया गया कि मुंगेर जिला अन्तर्गत परिमार्जन से संबंधित कुल वाद 108018 वाद दायर है जिसमें 5977 वाद का निष्पादन किया गया है और Rejected वाद 854 है, तथा Not Attend वाद 868 है। इस संदर्भ में हवेली खड़गपुर अंचल अन्तर्गत कुल 2888 वाद प्राप्त हुआ है जिसमें 283 वाद को देखा नहीं गया है। इसी प्रकार तारापुर अंचल में कुल 1908 वाद प्राप्त हुआ है जिसमें 202 वाद को देखा नहीं गया है। अंचल टेटियाबम्बर में कुल 1787 वाद प्राप्त हुआ है जिसमें 248 वाद नहीं देखा गया है। इस संदर्भ में संबंधित अंचल अधिकारी को निदेशित किया गया कि वे लंबित परिमार्जन वादों का ससमय निष्पादन करना सुनिश्चित करेंगे।

(अनुपालन - सभी अंचल अधिकारी, मुंगेर जिला)

5. विभिन्न परियोजनाओं के लिए भूमि उपलब्धता -

मुंगेर जिला अन्तर्गत विभिन्न परियोजनाओं के भूमि की आवश्यकता के मद्देनजर बैठक में ही सभी अंचलाधिकारी मुंगेर जिला को संसूचित किया गया कि बिहार राज्य अल्प संख्यक आवासीय विद्यालय, LWE District के तहत नये एकलव्य मॉडल आवासीय विद्यालय की स्थापना, जनजाति ससंस्थान की स्थापना, कृषि रोड मैप 17-22 के राज्य खाद्य निगम निर्माण, ट्राईबल फूड पार्क की स्थापना, अनुमंडलीय अस्पताल तारापुर में MNCU के भवन निर्माण, बिहार राज्य खाद्य एवं असैनिक आपूर्ति निगम लिमिटेड निगम गोदाम के निर्माण, मुंगेर जिला अन्तर्गत क्षेत्रीय विधि विज्ञान प्रयोगशाला स्थापित करने हेतु, अन्य पिछड़ा वर्ग कन्या आवासीय+2 उ0वि0 मुंगेर के भवन निर्माण तथा आपूर्ति चैन मनेजमेन्ट सेंटर इत्यादि के निर्माणार्थ सुयोग्य सरकारी भूमि चयन कर प्रस्ताव सहित अभिलेख जिला राजस्व शाखा, मुंगेर में उपलब्ध कराई जाय।

(अनुपालन - सभी अंचल अधिकारी, मुंगेर जिला / सभी भूमि सुधार उप समाहर्ता, मुंगेर जिला)

6. CWJC/MJC -

CWJC/MJC-वादों की समीक्षा की गई। समीक्षा के क्रम में CWJC वाद सं0 16611/17 कैलाश चन्द्र बनाम् राज्य, CWJC वाद सं0/19 मो0 शहजादा बनाम् राज्य एवं CWJC वाद सं0 24459/18 सदानन्द यादव बनाम् राज्य से संबंधि तमामले में माननीय उच्च न्यायालय पटना में प्रतिशपथ पत्र दायर नहीं किया गया है। इस संदर्भ में सभी संबंधित पदाधिकारी को निदेशित किया गया कि उक्त मामले में ससमय माननीय उच्च न्यायालय पटना में प्रतिशपथ पत्र दायर करना सुनिश्चित करें।

(अनुपालन - अंचल अधिकारी, सदर मुंगेर / जमालपुर / जिला भू-अर्जन पदाधिकारी, मुंगेर)

अन्त में धन्यवाद ज्ञापन के साथ बैठक की कार्यवाही समाप्त की जाती है।


- 30 -
समाहर्ता,
मुंगेर।

ज्ञापांक 352 / रा0, दिनांक 05.03.2021/

प्रतिलिपि :- सभी अंचल अधिकारी, मुंगेर जिला / सभी भूमि सुधार उप समाहर्ता, मुंगेर जिला / प्रभारी पदाधिकारी, अनुश्रवण कोषांग, मुंगेर / सभी अनुमंडल पदाधिकारी मुंगेर जिला / जिला भू-अर्जन पदाधिकारी, मुंगेर को सूचनार्थ एवं आवश्यक कार्यवाई हेतु प्रेषित।

प्रतिलिपि :- आई0टी0 प्रबंधक, मुंगेर को सूचनार्थ प्रेषित। निदेशित किया जाता है कि बैठक की कार्यवाही की प्रति मुंगेर वेब साईट पर अपलोड करना सुनिश्चित करेंगे।

प्रतिलिपि :- आयुक्त मुंगेर प्रमंडल, मुंगेर / अपर मुख्य सचिव राजस्व एवं भूमि सुधार विभाग बिहार, पटना की सेवा में सादर सूचनार्थ समर्पित।


समाहर्ता,
मुंगेर।